

NIWA

№ 48 (92)

БЕЛАСТОК, 1 СНЕЖНЯ 1994 г.

Слаўная гадавіна

У снежні міне 15 гадавіна ўтварэння Польскай Рабочай Партыі (ППР).

Зроджаная патрэбай барацьбы народа супроць фашысцкай акупацыі, ППР высока ўзняла знамя барацьбы за нацыянальнае і соцыяльнае вызваленне Краіны.

У гэтай вызваленчай барацьбе партыя выказала вялікую ахвярнасць, алдала найлепшых сваіх сыноў за шчасце народа.

На Беласточчыне, зараз пался яе вызвалення савецкай арміяй, у ліпені 1944 года, арганізуюцца першыя групы ППР. Вакол утворанага арганізацыйнага Камітэта ППР гуртуюцца рабочыя і сяляне, пералавая інтэлігенцыя, палякі і беларусы.

Перад партыяй стаяла агромная задача — узяць на свае плечы ўвесь цяжар утварэння новага дэмакратычнага дзяржаўнага апарату, з папалішч і руйн адбудаваць усё гаспадарчае жыццё, як найхутчэй вырашыць балючыя праблемы сялянства — раздзяліць абшарніцкую зямлю.

Трэба было пераламаць абыякавасць і актывізаваць шырокія масы працоўных, пераканаць іх у тым, што з'яўляюцца гаспадарамі сваёй краіны. І партыя з цэлай адданасцю прыступіла да ажыццяўлення гэтых нялёгкіх спраў.

На заклік партыі рабочыя Беласточчыны прыступілі да

адбудавання знішчаных фабрык. Паволі з папалішчаў падымалася новае жыццё.

3 снежня 1944 года адбылася Першая Беластокская канферэнцыя ППР. Яна апрацавала далейшы план дзеяння партыі, выбрана ваяводскі камітэт.

У лісце да КЦ ППР дэлегаты канферэнцыі пісалі:

...« Дакладваем цэнтральнаму камітэту, што пры актыўным удзеле ваяводскай арганізацыі ППР аграрная рэформа на Беласточчыне ўжо закончана. Падлягаючыя падзелу 207 абшарніцкіх маёнткаў раздзелены. Зямлю гэтую атрымалі 8.000 сялянскіх сем'яў...»

Змора панскіх двароў, якая з прадвеку вісела над працоўным сялянствам, знікла на заўсёды.

У 1948 годзе наступіла ўз'яднанне польскага рабочага руху. ПЗПР пераняла слаўную спадчыну ППР і вядзе наш народ да шчаслівай будучыні, пабудовы сацыялізма.

На Беласточчыне ўспаміны дзеяння ППР вельмі жывыя. 2 снежня г.г. Ваяводскі Камітэт ПЗПР арганізуе акадэмію прысвечаную 15 гадавіне ўтварэння ППР. На акадэміі прысутныя сустрапаюцца са старэйшымі партыйнымі дзеячамі.

Працоўныя Беласточчыны назаўсёды зберагуць памяць аб слаўным мінулым ППР.

(вб)

Да 1970 г. будзе закончаная электрыфікацыя вёсак

Праўленне электрыфікацыі сельскай гаспадаркі ўжо апрацавала праект перспектывічнага плана электрыфікацыі вёскі. Згодна з праектам, больш-менш да 1970 года, э-

Гурток аматараў беларускай літаратуры

Спачатку школьнага года, з ініцыятывы прафесара беларускай мовы І. Бернаты у нас, у Беларускай ліцеі ў Бельску, арганізаваўся гурток аматараў беларускай літаратуры. На занятках гуртка вучні пазнаюць тое, што негэтыма школьнай праграмай, а вельмі ёсць цікавае і варты, каб яго пазналі.

У нас ёсць ужо не-

каторыя дасягненні. Вось да гэтага часу прачыталі паэму. Дуніна — Марцінкевіча — «Гапон». Прызнацца, многа чаго з гэтай паэмы мы даведаліся. Пазнаёмліся таксама з мастацкімі асаблівасцямі ў вуснай народнай творчасці і вершаванай мовай як рытм, рыфм, напіскны склад, белыя вершы, іронія і г.д.

Гурток наш збіраецца два разы ў месяц і налічвае 29 членаў. Наш клас атрымлівае беларускія, рускія часопісы і газеты.

Усё гэта карыснае і прычыняецца да павышэння поглядаў вучня на беларускую мову, дае магчымасць лепш азнаць яе класікаў.

Беларускі Літэй у Бельску — Я. Д.

Атамная сілавая ўстаноўка для ледакола „Ленін“

На прадпрыемствах Упраўлення цяжкага машынабудавання Ленінградскага соўнар-гаса завершан выраб турбін для атамнага ледакола «Ленін».

Агульная магутнасць новых машын складае 44 тысячы конскіх сіл. Маючы такія галоўныя рухавікі, ледакол «Ленін» зможа пракладаць шлях караблям нават у цяжкіх палярных ільдах, непраходных для пла-

ваючых зараз ледаколаў. Першыя паратурбінныя аграгаты ўжо ўстаноўліваюцца на карабллі, які будуецца. Зараз на выпрабавальным стэндзе аднаго з заводаў правяраецца і апошняя машына, якая ў бліжэйшыя дні будзе перададзена суднабудульнікам. Усе турбіны прайшлі выпрабаванні добрай апэнкай, паказваючы высокія эксплуатацыйныя якасці.

„Хлапец з Сальскіх стэпаў“ у Беластоку



Ул. Дзегцяроў і А. Туроўская.



Злева на права: А. Туроўская, жонка Ул. Дзегцярова і Зіна Шаталава — пісьменніца.

*

Уладзімір Дзегцяроў не мог стрымаць слёз, калі сустраўся з Адэлай Туроўскай, якая з наражэннем свайго жыцця перахоўвала яго, а потым разам з ім пайшла ў партызаны. Туроўская за свой чын узнагароджана Афіцэрскім крыжам ордэна Адраджэння Польшчы.

Р.

«Дарагія чытачы беларускага штоднёвіка, перадаю Вам братэрскае прывітанне і падзяку за помач, якую Вы аказвалі партызанам у гады Вялікай Айчыннай вайны».

УЛ. ДЗЕГЦЯРОУ

Ул. Дзегцяроў піша пажаданні чытачам «Нівы».

*



Ул. Дзегцяроў наведваў брацкую магілу, у якой пахавана каля 130 000 савецкіх салдатаў. Памяць загінуўшых ушанаваная мінутаў цішыні.

Дакументы

вялікага гістарычнага значэння

Нядаўна ў Маскве адбыліся дзве значымальныя Нарады, у якіх прынялі ўдзел прадстаўнікі камуністычных і рабочых партыяў соцьялістычных краін а таксама камуністычныя і рабочыя партыі больш як шасцідзясяці краін свету.

Гэтыя Нарады былі дэманстрацыяй непарушнага адзінства міжнароднага камуністычнага руху і знамянавалі сабою новы этап у яго далейшым паспяховым развіцці.

У часе Нарадаў адбыўся вельмі карысны амен думкамі адносна сітуацыі ў пасобных камуністычных і рабочых партыях і былі абмеркаваны далейшыя крокі дзеля яшчэ большай згуртаванасці іх радоў у гэты складаны гістарычны перыяд. У часе Нарадаў былі аднагалосна прыняты дакументы, якія маюць вялікае гістарычнае значэнне.

Дэкларацыя Нарады прадстаўнікоў камуністычных і рабочых партыяў соцьялістычных краін, якая адбылася 14 — 16 лістапада, падводзіць вынікі іх дзейнасці за апошні час а таксама падсумоўвае вопыт рабочага руху ў капіталістычных краінах і залежных краінах. У Дэкларацыі падкрэсліва-

юцца два важныя фактары, якія спрыяюць разлажэнню імперыялізма — гэта бурны рост соцьялізма ў многіх краінах і нацыянальна-вызваленчая барацьба заняволаных імперыялізмам народаў.

Дэкларацыя звяртае ўвагу на саракагадовы вопыт соцьялістычнага будаўніцтва ў СССР, які аказвае вялікі ўплыў на народы пакутуючыя пад капіталістычным прыгнётам. Дэкларацыя бачыць галоўную небяспеку для міру а гэтым самым і для соцьялістычнага будаўніцтва з боку імперыялістычных колаў Злучаных Штатаў, якія гуртуюць вакол сябе ўсе рэакцыйныя сілы капіталістычнага свету. І таму гэты дакумент заклікае да абароны міру і выражае сваю падтрымку ўсім дзяржавам, партыям і арганізацыям, якія выступаюць у абарону міру. Адназначна ўдзельнікі Нарады звяртаюць увагу на неахоўнасць ўмацавання адзінства і брацтва супрацоўніцтва соцьялістычных дзяржаў, камуністычных і рабочых партыяў усіх краін, згуртавання міжнароднага рабочага, нацыянальна-вызваленчага і дэмакратычнага руху. Асабліва важнае значэнне набывае той факт, што на Нарадзе знайшло

сваё згоднае пацвярджэнне адзінства поглядаў камуністычных і рабочых партыяў адносна асноўных пытанняў соцьялістычнай рэвалюцыі і соцьялістычнага будаўніцтва.

У часе сустрэчы камуністычных і рабочых партыяў шмат гаварылася аб патрэбе ўзмацнення барацьбы супраць апартунізму ў міжнародным камуністычным руху а таксама аб патрэбе змагання з рэвізіянізмам і дагматызмам, якія шкодзяць творчаму развіццю марксісцка-ленінскай тэорыі. У сувязі з гэтым прынятая на Нарадзе Дэкларацыя падкрэсліва першараднае значэнне дыялектычнага матэрыялізма, які з'яўляецца вялікай дапамогай у барацьбе супраць буржуазнай ідэалогіі.

Імперыялістычная прапаганда ўжо доўгі час імкнецца падарваць адзінства міжнароднага камуністычнага руху і ўсё гаворыць аб так званым «крызісе камунізма». Аднак, — як сцвярджае Дэкларацыя, — «камуністычны рух расце і мацнее. Гістарычныя рашэнні XX з'езду КПСС маюць не толькі вялікае значэнне для КПСС і камуністычнага будаўніцтва ў СССР, а таксама далі пачатак новаму этапу ў міжнародным камуністычным руху, спрыялі яго далейшаму развіццю на аснове марксісцка-ленінскага. Дэкларацыя лічыць Нараду прадстаўнікоў камуністычных і рабочых партыяў соцьялістычных краін яшчэ адным прыкладам міжнароднай згуртаванасці камуністычнага руху.

Удзельнікі Нарады выразілі сваю ўпэўненасць, што камуністычныя і рабочыя партыі здолеюць перамагчы ўсе перашкоды і «наблізіць новыя вялікія перамогі справы міру, дэмакратыі і соцьялізма ў сусветным маштабе».

На Нарадзе прадстаўнікоў камуністычных і рабочых партыяў больш як шасцідзясяці краін свету, якая адбылася 16 — 19 лістапада, прыняты быў Маніфест міру. Гэты важны дакумент прызнаны сыграць вялікую ролю ў жыцці чалавецтва. Маніфест гаворыць аб небяспецы новай вайны, пераспектывае перад страшэннымі вынікамі сучаснай атамнай-вадароднай і ракетнай вайны, якая сваёй велізарнай знішчальнай сілай дасягне кожнага кутка нашай планеты.

Прадстаўнікі камуністычных і рабочых партыяў згодна сцвярджаюць, што вайна не з'яўляецца непазбежнай і што мір можна абараніць і ўзмоцніць. Залогам поспехаў у барацьбе за мір Маніфест бачыць у існаванні Савецкага Саюза і другіх соцьялістычных краін, якія валодаюць перадавой прамысловасцю, навукай і тэхнікай. У Маніфесте, у прыватнасці, чытаем: «Сілы міру арганізаваны. Яны могуць не дапусціць вайны, захаваць мір. Аднак мы, камуністы, лічым сваім абавязкам перасцерагаць людзей і свее, што небяспека жудаснай, чалавеканішчальнай вайны не памініла».

Пагрозу міру бачыць Маніфест з боку капіталістычных манаполіяў, якія зацікаўлены ў вялікіх прыбытках. Маніфест выражае сваю ўпэўненасць, што мір можа быць захаваны толькі пры ўмове аб'яднання ўсіх міралюбівых народаў сваіх сіл, накіраваных супраць падпольшчыкаў новай вайны.

Маніфест заклікае да барацьбы за неадкладнае спыненне выпрабаванняў атамнай і вадароднай зброі, за безагаворачную забарону ў найкарацейшы тэрмін вытворчасці і застасавання гэтай зброі.

М. К-ка.

Смерць за зложыцтва

Як паведамляе сафііскі друк у гэтым годзе ў Балгарыі адбыўся пяты судовы разбор, які абвінавачанага засудзіў на кару смерці. Гэтакі прысуд атрымваюць асобы абвінавачаныя ў вялікіх зложыцтвах дзяржаўных грошай. Апошнім часам 14 лістапада засуджана двух абвінавачаных братаў Лімбрэў, якія дзейнічалі на кару смерці. Гэтакі прысуд атрымваюць асобы абвінавачаныя ў вялікіх зложыцтвах дзяржаўных грошай. Апошнім часам 14 лістапада засуджана двух абвінавачаных братаў Лімбрэў, якія дзейнічалі на кару смерці. Гэтакі прысуд атрымваюць асобы абвінавачаныя ў вялікіх зложыцтвах дзяржаўных грошай.

15 асаб засуджана на 3 да 15 гадоў турмы за тое, што абалі хабары ад братаў Лямбрэў.

Могутнее выважэнне на Сонцы

24 лістапада (нядзеля) перад поўднем, сонечная абсерваторыя ў Вендэльштэйн (Баварыя) занатавала магутнае выважэнне. Гэтага выважэння не было ўжо каля 10 гадоў.

Кіраўнік абсерваторыі праф. Мюллер сказаў, што выважэнне прайшло на аб'ёме ў трыццаць разоў большым ад зямнога шара.

Замест гутаркі Данілы са Сцяпанам

Антымістычны дыялаг

— Чалавеча!
— Эгэ?
— Пі ў цябе люлька е?
— У каго?
— У цябе.
— У мяне?
— Але!
— Е!
— Чалавеча!
— Эгэ?
— Пі ў цябе цюццон е?
— У каго?
— У цябе.
— У мяне?
— Але!
— Е!
— Чалавеча!
— Эгэ?
— Пі ў цябе «Ніва» е?
— У каго?
— У цябе.
— У мяне?
— Але!
— Е!
— Чалавеча!
— Эгэ?
— А хто выпісвае яе?
— Каго?
— «Ніву».
— Хто выпісвае?
— Але!
— Грамадзяне й Грамадзянкі з Бярозава і Лясанкі, з Тапалян і Рагачоў, з Гайнаўкі і Заблудова, з Паўлаў, з Луці, з Міхалова, з Зубава і Зубачоў, з Ціхаволі і Валілаў, з Звяркоў, з Зайцаў, з Зубраў, з Дзікіх, з Астравой (Малых, Вялікіх), з Галадоў і Піражкоў, з Пяшчанікаў і Тапіла, з Трасцяніцы, з Бандароў, з Карыціска, Шчытоў, Лядаў, з Скупавы і Навасадаў, з Райска, з Будаў, з Гнецюкоў, з Пагарэлак і Ялоўкі, з Сукавіч і Лапухойкі, з Петухойкі і Чыжоў, з Белаежы і Трывежы, з Мацейкавае Гары ...
— Падпісаліся на «Ніву»
Амаль ўсе гаспадары.

Сяброўская сустрэча

На запрашэнне Галоўнага Праўлення Таварыства польска-савецкай дружбы гасціла ў Польшчы з выпадку 40-ой гадавіны Кастрычніцкай рэвалюцыі савецкай дэлегацыя таварыства культурнай сувязі з заграначай). У склад дэлегацыі ўвайшлі: кіраўнік дэлегацыі — Л. Навіцкі, таленавіты ўкраінскі літаратурны крытык, а таксама аўтар многіх мастацкіх твораў. Члены дэлегацыі: выдатны беларускі пісьменнік Я. Брыль — перакладчык многіх польскіх мастацкіх твораў на беларускую мову; музыкантаў праф. І. Бэльза — аўтар многіх навуковых прац аб польскай музыцы, лаўрэат грамадзянска-знагароды ТПП-Р за распаўсюджванне польскай культуры ў СССР; народны мастак П. Сокалаў — Скаля, праф. Маскоўскага інстытута мастацтва, рэканструктар слаў-

най панарамы Севастопальскай бітвы; С. Кір-санаў — паэт РФССР, адзін з найбліжэйшых сяброў В. Маякоўскага, аўтар многіх перакладаў польскай паэзіі (вершаў Мішквіча, Бра-неўскага, Тувіма і іншых); дацэнт Е. Смірнова — выкладчык Маскоўскага інстытута кінематографіі; пісьменніца і доктар меліцынскіх навук, выкладчык П. Маскоўскага медыцынскага інстытута В. Васільева.

Госці прынялі ўдзел у Цэнтральнай акадэміі ў Варшаве, прысвечанай 40-ой гадавіне Вялікага Кастрычніка, а таксама пабывалі ў многіх гарадах: у Лодзі, Вроцлаве, Кракаве, Новай Гупе, Катавіцах і Чэнстахове, пазнаёміліся з эканамічным і культурным жыццём Польшчы. Адбываліся сарэдзныя сустрэчы членаў дэлегацыі з насельніцтвам, з рабочымі, літаратарамі, мастакамі, студэнтамі.

Усякая ўсечына

Злачынства ў Зл. Штатах Амерыкі

Дырэктар амерыканскай федэратыўнай аяспекі падаў да ведама, што колькасць злачынстваў у першыя 7 месяцаў гэтага года ўзрастае ў параўнанні з мінулым годам на 8.4 прац. У кожным дню рэгіструецца прыблізна 37 забойстваў, 272 напады, 57 гвалтаў, 4775 крадзежаў, 801 крадзеж асамаходаў, 172 крадзежы з ўзломам, 1620 грабляжой. Што 11 секунд то новае цяжкае злачынства.

Найстарэйшы чалавек

Найстарэйшым чалавекам лічыцца Табалаш Анісва з Асецкай аўтаномнай вобласці (СССР). Табалаш Анісва мае ўжо 181 год. У гэтым абшары Кавказскіх гор спатыкаецца тысячы людзей у веку звыш 90 — 100 год. Прыкладам Егор Ка-гоў нарадзіўся ў 1801 годзе. Вучоныя даследуюць, чым гэта тлумачыцца, што яскраў у гэтых мясцовасцях жывуць доўгавечныя людзі.

Кемлівы касір

У аўстрыйскім горадзе Вунермаль — Эльберфельт, бандыта выкарыстоўваючы атэнтацыю людзей ў банкі падсунулі касіру пад нос два пісталеты, патрабавалі выдаты яму грошай. Касір не страціў спакою, каб выйграць на гэтым, вельмі спытаў бандыта: «Ці жадаеце дробнымі, ці большымі банкнотамі?» У гэтым часе ён незначна націснуў нагой кнопку аляр-мовага ганка.

— Што за дурацкае пытанне — разлажыся бандыта, — дакаў усе, якія ёсць!

Урадавец пачаў паволь даставаць з шэфлядаў грошы, а тамчасам з'явілася паліцыя

Метэор

6 лістапада б.г. у англійскай мясцовасці Санборэ ан-Тэме зваліўся метэор пасярэдзіне школьнага панадворка. Ён зарыўся глыбока ў зямлю. Калі астыў, паліцыя выкапала яго і адставіла экспертам да даследавання.

Атамны годзіннік

Фізічная лабараторыя Маскве сканструявала атамны годзіннік, які ходзіць так дакладна, што на працягу ста гадоў можна памыліцца не больш, чым на адну секунду.

Польская мастацкая літаратура ў СССР

У сувязі з 40-ой гадавінай Вялікай Кастрычніцкай сацыялістычнай рэвалюцыі ў Палацы культуры і навукі ў Варшаве адкрыта цікавую «выстаўку: «Польская мастацкая літаратура ў СССР».

Амаль усе экспанаты, якія сустракаем на выстаўцы пазычаны з розных бібліятэк Савецкага Саюза.

Выстаўка налічвае пяцьсот экспанатаў. Аднак гэта яшчэ далёка не ўсё з тых перакладаў з польскай мастацкай літаратуры, якія паявіліся ў Савецкім Саюзе, а нават яшчэ раней — у царскай Расіі.

У першым стэндзе на выстаўцы між іншымі знаходзіцца цікавая, маленякая, а таксама старэнкая кніжачка — вершы А. Міцкевіча на польскай мове, выданыя ў 1929 годзе. І другая, мала малюшкая кніжачка, якая лічыць сабе амаль сто год, гэта «Конрад Валенрод» і «Гражина» — А. Міцкевіча, выданыя ў 1863 годзе.

Чытача «Нівы» зацікавіць напэўна той факт, што на выстаўцы ёсць таксама пераклады з польскай мастацкай літаратуры на беларускую мову. Беларускае пенсбургскае выдавецтва «Загляне сонца і ў наша аконца» выдала ў 1910 годзе пераклад апавядання з сялянскага жыцця «У зімовы вечар» дэмакратычнай польскай пісьменніцы Э. Ожэшка, а ў два гады пазней апавесць «Хам» гэтага ж самага аўтара.

З перакладаў, якія выйшлі з друку ў дака-

стрычніцкім перыядзе сустракаем на выстаўцы творы Славацкага, Сенкевіча, Пруса, Ежа і іншых.

Людзі, якія затрымоўваюцца ля стэндаў з перакладамі з першых пяці год савецкай улады, вельмі хвалюцца. Нічога ў тым дзіўнага, выдаленыя вельмі скромна, пераважна на шэрай газетнай і апакаванай паперы кніжкі гавораць самі за сябе. Ужо сам іх выгляд свелчыць аб вялікіх цяжкасцях гэтага перыяду. Савецкія культурныя ўлады добра ведалі аб тым, што людзям кніжкі патрэбныя так, як хлеб, якога тады сапраўды яшчэ не хапала. Нягледзячы на вельмі цяжкія ўмовы, выдана тады творы аж шаснаццаці польскіх аўтараў. Між іншымі выйшлі талы з друку тры выданні «Горных арлоў» Ул. Тэтмаера, М. Канагніцкай «Мэнэль гланскі», А. Немаеўскага «Людзі рэвалюцыі», А. Струга «Гісторыя адной бомбы» і збор апавяданняў «Людзі палполля», Т. Ежа «Казацкі атаман» і інш.

На кніжачцы М. Канапніцкай «Мэнэль гланскі», выдана ў 1930 годзе, апрача прозвішча аўтара, загаловак, года выдання, вялікім літарамі надрукавана вельмі значнае слова: «Інтэрнацыянальнае выхаванне мас».

З польскай мастацкай літаратуры, выдана ў час другой сусветнай вайны ў СССР, апрача твораў вядомых польскіх рамантыкаў і паэтыў вядомых тут

вершы Тувіма, Бранеўскага, Вайжыка, Шэнвальда, Пастэрнака і многіх другіх паэтаў.

Многа твораў польскіх пісьменнікаў выйшла ў СССР з друку пасля заканчэння вайны, асабліва ў апошнія гады. На выстаўцы знайшліся выдаленыя ў 1955 годзе на беларускай мове «Апавяданні польскіх сучасных пісьменнікаў» і кніжка для моладзі «Гэля будзе трактарысткай».

Сярод экспанатаў трудна знайсці кніжку, на якой няма следу рук чытачоў. Некаторыя з іх амаль зусім ужо знішчаны. Сведчыць гэта аб вялікай папулярнасці польскай мастацкай літаратуры ў СССР, асабліва твораў вядомых польскіх празаікаў і паэтаў.

За гады савецкай улады выйшла ў СССР з друку 57 паэзіяў А. Міцкевіча ў агульным тыражы 1315.000 экзэмпляраў. Творы Г. Сенкевіча перакладзены на 20 розных моваў народаў СССР і выданы ў больш чым тры мільёнаў экзэмпляраў.

Папулярная навела Г. Сенкевіча «Янка музыкант» выдана аж у дваццаці шасці выданнях. Першае выданне гэтай кніжачкі выйшла з друку яшчэ ў царскай

Расіі ў 1893 годзе. Пачэснае месца займаюць творы Б. Пруса, якія паявіліся ў 34 пазіцыях і ў двух мільёнах экзэмпляраў.

А ўжо найцікавейшым здаецца будзе тое, што польскія мастацкія творы перакладзены на трыццаць розных моваў народаў Савецкага Саюза, а таксама на замежныя мовы — англійскую, нямецкую, грэцкую і іншыя.

У найвялікшай у свеце бібліятэцы імя В. Леніна ў Маскве знаходзіцца сорак тысяч твораў польскіх мастацкіх твораў. Ад 1951 года Дзяржаўная бібліятэка замежных літаратур у Маскве выдае штогод каталогі выдавецкіх навінак з польскай мастацкай літаратуры.

Шкада толькі, што арганізатары выстаўкі не дапоўнілі яе статystычнымі данымі з гэтай бібліятэкі, на падставе якіх можна было-б арыентавацца, колькі перакладаў з польскай мастацкай літаратуры на рускую мову, а таксама на мовы розных народаў СССР, у тым і на беларускую мову, выйшла з друку за гады савецкай улады.

А гэта было-б сапраўды вельмі цікава і карысна.

ВІКТАР ШВЕД

Беларусы Беластока святкавалі 40-ую гадавіну Кастрычніцкай Рэвалюцыі

У мінулую суботу на ініцыятыўе ГП БГ-КТ у памяшканні ТПП-Р у Беластоку адбылася акадэмія, прысвечаная 40-ой гадавіне Кастрычніцкай. На акадэміі прысутнічала 400 асоб. У частцы артыстычнай выступіў Беларускі калектыў песні і танца.

Пасля акадэміі ў памяшканні БГ-КТ адбыўся складчыны вечар, у якім прынялі ўдзел таксама члены іншых таварыстваў і запрошаныя госці.

Вечар прайшоў у прыемнай, сяброўскай атмасферы. (в)

Беларускія буржуазныя партыі ў перыяд санацыі

1. Беларускі палітычны рух да рыскага трактату

Беларускі палітычны рух у XIX стагоддзі праяўляўся перадусім у сялянскіх бунтах, рабятніцкіх забастоўках і актах тэрору. У форме сарганізаванай ён выступіў на пачатку XX стагоддзя.

У 1903 годзе паўстае Беларуская Работніцкая Грамада, якая з'яўляецца першай беларускай палітычнай арганізацыяй. Партыя гэта высоўвала ў праграме заданне знішчэння расійскага самаляржаў, аўтаноміі Беларусі ў рамках Расійскай федэрацыйнай Рэспублікі і бліжэй неакрэсленую зямельную рэформу. Праграма яе была мутная, неспрацаваная. Змагаліся ў ёй розныя канцэпцыі. У цэласці з'яўлялася яна найбольш збліжанай ідэалагічна да тагачаснай ППС, з якой яна найбліжэй супрацоўнічала.

З'езд у 1905 годзе прыносіць перамогу больш левіцёвым элементам, якія высказваліся за марксістоўскім светапоглядам. Не быў гэта кансеквентны рэвалюцыйны марксізм. У найважнейшым для партыі пытанні — адносна зямельнай справы прымаецца меншавіцкая канцэпцыя муніцыпалізацыі зямлі, гэта значыць перадачы зямельных абшараў у рукі сялянскіх, валасных і павятовых радаў. Назоў партыі змяняецца на «Беларуская Соцыялістычная Грамада».

Карыстаючы з знясення існуючай ад 1865

года забароны друку ў беларускай мове выдаецца легальная газета «Наша Доля» (верасень 1906 г.). Пасля безупынных канфіскацый прывадам суда газета была забаронена. На месца яе выдаецца «Наша Ніва», якая з'яўляецца цэнтрам беларускай палітычнай думкі аж да часу эвакуацыі Вільні праз рускае войска ў 1915 г.

У першыя гады вайны паўстае ў Вільні Беларускі Народны Камітэт у якім прапуюць і грамадзяны. Перавагу ў Б.Н.К. маюць элементы яўна рэакцыйныя, якія высоўваюць канцэпцыю прылучэння Беларусі да вільгельмаўскай імперыялістычнай Нямецкай Грамадаўцы ў Камітэце змагаюцца за адбудову беларуска-літоўскай дзяржаўнасці, хаця літвіны не хацелі на гэту тэму гутарыць.

Праца Грамады актывізуецца пасля з'езду партыі ў Мінску ў кастрычніку 1917 года. З'езд аднаўляе Камітэт Цэнтральны і апрацоўвае новую праграму. У аснову зямельнага пытання паложана эсэраўская канцэпцыя парцэляцыі маёнткаў і надзялення беззямельных і малазямельных сялян зямлёй не вышэй працоўнай нормы і не ніжэй харчоўнай. Высоўваецца лозунг міжнароднай салідарнасці бедных. В.С.

(Працяг у наступным н-ры)

Родная мова — найдаражэйшы скарб

«Не пакідайце мовы сваёй роднай, каб не памерлі»...
(Фр. Багушэвіч).

Карацей, ясна і глыбей нельга сфармуляваць гэтай несмяротнай і вечнажывучай праўды, якую сказаў нам патрыярх новай беларускай літаратуры Фр. Багушэвіч. Гэтыя словы павінны быць для нас наказам, цвёрдым законам, якога нельга парушыць, як закон які абаснованы на прыродным праве і стаіць на стражы нашых нацыянальных інтарэсаў.

І трэба сказаць праўду, што ўсе народы зямнога шара ад найбольш прымітыўных да найбольш цывілізаваных любяць сваю родную мову і ганарыцца ёю, бо яна ад пачатку існавання чалавечтва з'яўляецца, як кажа геніяльны мысліцель — Уладзімір Ільіч Ленін: «...важнейшым сродкам чалавечскага абшчэства». Без мовы нельга ўявіць сабе грамадства. Мова гэта жыццёвая неабходнасць чалавечтва дзеля ўзаемных кантактаў. Такім чынам мова па сваёй прыродзе адносіцца да ліку грамадскіх з'яў. Значыцца, пачатак мовы даецца з пачаткам чалавечтва. Умірае грамадства, народ — умірае і мова. І наадварот, калі ўмірае мова, то перастае існаваць і той народ, які гаворыў гэтай мовай.

І недарма-ж родная мова называецца матчынай мовай. І што-ж можа быць даражэйшым для кожнага чалавека, як не матчыны дар — родная мова, у якой да нас звярочваецца ў першы дзень нашага прыходу на свет і каратае бяссонныя ночы над калыскай, спяваючы цудоўныя калыханкі. Развітаючыся з намі на смяротнай пасцелі, наша маці

таксама апошнія слоўца прамаўляе да нас у роднай мове.

Чалавек які не шануе, не цэніць, не любіць сваёй роднай мовы, ён не любіць сваёй мацеры. Ён стаецца блудным дзіцяцем. Чэсны, нармальны і разумны чалавек ніколі і нідзе не адрачэцца сваёй мацеры. Зробіць такое цяжкае праступленне перад сваёй мацёркаю толькі вырадак, чалавек нізкі і подлы. Такіх вырадкаў грамадства павінна бязлітасна кляміць і публічна бойкатаваць як таго чалавека, які не паважае і глуміцца пад сваёю мацёркаю.

Як-жа проста, шчыра, адначасна разумна і глыбока выказаўся ў «Ніве» па гэтаму пытанні Ніл Гілевіч: «Пачуццё непрыязні і агіды выклікаюць у мяне тыя, хто не шануе сваёй мовы, хто не паважае і не цэніць свайго роднага слова. Я не магу зразумець такіх людзей, як не магу зразумець чалавека, што выпакся роднай маці, якая паіла яго малаком сваіх грудзей, якая выкарміла яго і выгадавала...»

Кожны чэсны, разумны і нармальны чалавек дасканаласць сабе ўяўляе, якія ляжаць на ім абавязкі адносна мацеры і свайго народу і выпайнае іх так, як задала сама прырода і сваё ўласнае маральнае паучэнне.

Моваведы, пісьменнікі і іншыя, кажуць, што мова — гэта нацыянальнае аблічча кожнага народу, гэта яго нацыянальны пашпарт, яго душа. Вось таму кожны народ і стараецца, каб яго аблічча было прыгожае, чыстае, свежае і такая-ж нацыянальная душа-культура. Душа, згольнасці, таланты, веды шырокіх народных масаў якраз выяў-

ляюцца ў мове і ў многграннай народнай творчасці.

Ведаючы аб такой выдатнай ролі роднай мовы і культуры мы павінны ўсімі фібрамі сваёй душы любіць роднае: мову і народную культуру, як крыніцу, якая дае жыватворчыя сокі для развіцця нашай культуры

Любіць сваю родную мову, не адракацца ад яе — гэтага яшчэ мала. Трэба яе (літаратурную мову) вывучаць, змагацца за яе культуру і чысціню. Паўсёздэнна старацца ствараць умовы для яе ўздыму, абгажэння і ўсебаковага развіцця і папулярызаваць літаратурную мову. У гэтым наша найважнейшая і найпільнейшая задача.

Трэба фактамі знішчыць да канца варожы міф аб нашай мове, створаны нацыянальнымі і сацыяльнымі ворагамі беларускага народа, якія супроць наяўнасці запярэчвалі існаванню беларускай мовы, як самастойнай.

Сляды гэтай шкоднай работы яшчэ там-сям і сёння можам сустрэць. Не раз можам пачуць ад маласедавых адзінак заклік, што, маўляў, наша мова бедная, нехапае слоў, каб «культурна» выказаць свае думкі. Няпраўда! Наша мова багатая і прыгожая. Як і іншыя мовы, з якімі прыходзіцца сустракацца. Яна старая, як і стары наш народ.

Роля беларускай мовы і яе правы як дзяржаўнай мовы ў Вялікім Княстве Літоўскім былі абяспечаны і загарантаваны нават дзяржаўным законам, што знаходзім у «Літоўскім Статуте» 1588 г. Перастала беларуская мова лічыцца афіцыйнай і дзяржаўнай мовай толькі тады, калі Літва і Беларусь падпалі пад уладу Польшчы. Гэта трагічная дата прыпадае на 1697 г., калі польскі сейм спецыяльнай пастановай забараніў друкаванне Працяг на стар. 6.

Не палкі садзіць у калёсы, а памагаць моладзі

Некалькі месяцаў таму назад у «Ніве» быў змешчаны артыкул пад загалоўкам «Пара пакончыць з апатыяй». У белавежскім і гайнаўскім кіёсках «Ніву» выкуплена за адзін дзень. Там была праўда, аб чым гаварылі гарачыя спрэчкі над гэтым артыкулам.

Да мяне многія звярталіся — «вось праўду напісаў. Ды мала скрытыкаваў кіраўніка кіно, Саланевіча». І сыходзілі на яго «каргі». Што часта прыходзіць п'яны, што не глядзіць за парадкам у кіно і на гэтым механік часта падліўшы пачынае дэманстрацыю фільма з другога канца, або дагары нагамі, што не дбае аб тым, каб у кіно былі вентылятары і г. д.

Ну, дык што-ж? Калі артыкул праўдзівы, дык давайце сапраўды канчаць з апатыяй, давайце дзейнічаць.

На пачатак пастаноўлена арганізаваць спартыўную нядзелю. Справа нялёгка. На гэты патрэбны былі грошы, патрэбны былі і спартсмены. Але, калі ёсць шчырыя жаданні, то перашкоды з'яўляюцца. Былі навізаны кантакты са спартсменамі Гайнаўкі, Кляшчэль і Чарэмхі. Ініцыятыўная група, каб здабыць на гэты грошы, паставіла арганізаваць

забаву. І вось першыя стычкі з г. р. Саланевічам.

— «Вам залы не дам, нават і не думайце!»

Пасля двутыднёвага змагання, калі ўжо ўсе дазвалялі, здаўся і ён.

— «Добра — кажа — як дасце мне 700 зл. — то рабіце забаву».

І адбылася забаву. Гэта было сапраўднае свята для белавежскай моладзі. Забаву вельмі добра сарганізавана. Была вызначаная спецыяльная група, якая сачыла за парадкам. Не было п'яных і не было боек. Такім чынам атрымаўшы грошы, можна было арганізаваць спартыўную нядзелю. І сапраўды, нядзеля ўдалася. Спартыўныя плашчадкі былі запоўнены спартсменамі і глядачамі. На валебольным і футбольным полі змагаліся спартсмены Гайнаўкі, Чарэмхі і Белавежы. Было халатнаватае надвор'е, але калі толькі на басейне павяліліся фігуры — плывуць, туды хлынула больш тысячы глядачоў.

Сапраўды было на што паглядзець. Адбыліся спаборніцтвы па ўсіх стылях плавання, нават на 100 м батэрфляем — чаго няма на вярвядскіх спаборніцтвах. Узровень таксама быў высокі. Сведчыць аб гэтым факт, што некаторыя па-

казалі рэзультаты першага спартыўнага разрада. Многім успомніўся артыкул з «Нівы» — «Пара пакончыць з апатыяй».

Раён дзяржаўных лясцоў хутка зрабіў праход на танцавальную пляцоўку. Нават зрабілі браму.

Пратакты спаборніцтваў дашлі да ваяводскіх спартыўных органаў. Загранілі тэлефон. І вось другая канкрэтная здабыча. Прэзідыум Ваяводскай рады нарадавай прызнаў сродкі на пабудову першакаласнага басейна ў Белавежы ў 1958 г. Нават спартыўныя ўлады пачалі раіцца са спартсменамі Белавежы, ці не хочучы яны ўнесці нейкія змяненні ў агульны план будовы, напрыклад: адносна размяшчэння спартыўных трыбун, тумбачак, колькасці дарожак і г. д.

Крытыка дайшла і да ўласніка «вясёлага мястэчка» г. р. Яна Валкавыцкага. Ён вырашыў, што лепш будзе зняцца з якага. За некалькі дзён разабраў эстраду і ўсё дарэшткі.

Незразумець крытыку толькі Саланевіч. Ён вырашыў гэта помсціць. І калі яму хто напамінаў, што ў яго з друкам непаладкі — ён злаваў і адказваў — «Задурныя яны мяне крытыкавалі. Яшчэ папамінаў». А моладзь ужо ставала на добрую дарогу, на якой яшчэ многа было невырашаных спраў. Вельмі пякучай справай была рэаганізацыя белавежскага хору, які ўжо практычна не існаваў. Інструменты, якія меў хор недзе пагінулі, ка-

сцюмы прапалі бясследна.

Моладзь вырашыла арганізаваць інструментальную групу, харавую і эстрадную. Прышла да вываду, што найлепш будзе, калі гэты калектыў будзе насіць нацыянальны характар. Кіраваць калектывам пачаў Валодзя Дацкевіч.

Моладзь паставіла сама здабыць сабе сродкі на залажэнне такога калектыву. Старшыня Пая. Праўлення БГ-КТ — Жорж Дацкевіч, старшыня Паятовага камітэта ЗМС — Холя Казак і другія звярнуліся да старшыні ГРН у Белавежы, каб дазволіў зрабіць некалькі забаў, даход з якіх пашоў бы на аднову белавежскага хору. Ён здзівіўся. — «Няўжо вам не вядома, што ГРН даўно паставіла, што да новага года ў Белавежы не будзе ніякіх забаў? Можна хоць на галаве ставіць, але пастава ёсць пастава. А пасля новага года мы яшчэ паглядзім».

З далейшай размовы выяснілася, што гэта помста г. р. Саланевіча. Ён не спаў. На другі дзень пасля забавы прывёў свайго калегу — члена санітарна-гігіенічнай камісіі г. р. Драздоўскага, займлі ў залу «Людзкоўскага Дома», пацягнулі падпішчымі насамі і сцягнулі, што алкаголем заносіць. Пасля таго напісалі пратакол, ад імя ўсёй санітарна-гігіенічнай камісіі, што зала пасля забавы не можа служыць да дэманстравання фільма. Далей, г. р. Саланевіч дазволіў зра-



Уваход на танцавальную пляцоўку зроблены Раёнам дзяржаўных лясцоў з Белавежы. ФОТЭ — айгара.

біць забаву прыватнай асабе. «Забаву» была зусім без арганізацыі. Узняліся сойкі і разня (чаго мажна было і чакаць). Прышлося выклікаць карэтку хуткай дапамогі. Калі я звярнуўся да г. р. Цынглер, які арганізаваў забаву, і спытаў чаму няма арганізацыі і паратку на забаве, то ён адказаў: — «А мне што, грошы ўзяў і бывайце здаровы».

І вось у руках Саланевіча доказ, што ў Белавежы не можа быць забаў. Тут не ўмеюць бавіцца. І вось пад яго дыктант зроблена пастава ГРН — «Забараніць да новага года ўсялякія забавы і культурныя мерапрыемствы».

Некалі прыбітыя півкамі крэслы, а цяпер такая пастава, зноў адбіла ахвоту моладзі рабіць што-небудзь. Із-

ноў моладзь пападае ў апатыю.

У доўгія асеннія вечары ў Белавежы няма куды пайсці. У лепшым выпадку моладзь бярэ ліхтарыкі і шліфуе траўны праклінаючы сваю долю і кіраўніка кіно — г. р. Саланевіча. У іншым выпадку ідзе ў «Бар», дзе нічога не мянілася, таму што кіраўніцтва не зразумела крытыкі ў «Ніве».

Белавежскі «Бар» усё яшчэ ёсць прытулкам для п'яніц і хуліганаў. І далей там адбываюцца бойкі і авантуры.

Ці не пара, каб прадстаўнікі белавежскай улады зразумелі, што белавежская моладзь хоча жыць не хлебам алішым. Не палкі садзіць у калёсы, а памагаць моладзі — вось што павінны зразумець прадстаўнікі ГРН у Белавежы.

М. Т.

АЛЯКСАНДАР ОМІЛЬЯНОВІЧ



(Шартызанская хроніка) 12

Аэрадром у Крыўлянах пад Беластокам, акупанты пераўтварылі ў вайсковы аб'ект. Прысямляліся на ім вайсковыя самалёты, на аэрадроме вяліся будаўнічыя работы, праводзіліся адукацыя і адбываліся палёты на ўсходні фронт. «Паўлік» цяпер сканцэнтраву сваю ўвагу на аэрадроме. Быў гэта таямнічы аб'ект. Пасля некалькіх дзённых назіранняў і збірання інфармацыі аб працуючых там людзях, «Паўлік» асабліва ўгледзеў сабе аднаго чалавека. Быў гэта інжынер, які кіраваў будаўнічымі работамі. Меў ён доступ да ўсіх спраў звязаных з аэрадромам і часта выявляў у камандзіроўкі да іншых аэрадромаў. Жыў у вуліцы Піўнай. «Паўлік» асіярожна пазнаёміўся з ім і адчуў з размовы, што інжынер ахвотна згодзіцца на супрацоўніцтва з ім. Адночы расказаў яму ў чым справа і што ад яго патрабуе партызанскі рух. Дайшлі да паразумнення. Інжынер перадаў шэраг цікавых даных аб беластоцкім і іншых вядомых яму аэрадромах. Як сувязны — разведчык, інжынер да самага канца вайны дбала выконваў свае заданні. Перадаваныя пасля Валодзя ў Маскву яго інфармацыі дазволілі савецкай авіяцыі правесці некалькі ўдачных баявых налётаў.

Тэкстыльныя заводы ў Беластоку немцы аб'ядналі ў адзіны баваўняны трэст. Праз пэўны час «Паўліку» і тут удалося наладзіць кантакт і завербаваць да супрацоўніцтва галоўнага інжынера гэтага трэста. Апрача даных адносна гэтай галіны прамысловасці, галоўны інжынер карыстаючыся шырокімі знаёмствамі ў нямецкай адміністрацыі, неаднаразова здабываў яму ценныя інфармацыі аб людзях, аб'ектах і г. д. Па паручэнню «Паўліка» у пасобных фабрыках веў ён сістэматычны саба-

таж, якога акупанты аж да канца вайны ніяк не маглі выкрыць.

«Паўлік» задумаў прыцягнуць да падпольнай дзейнасці галоўнага інжынера будаўнічых работ на горад Беласток. Здабывшы неабходныя інфармацыі чаконт яго асобы, аднойчы запрасіў інжынера ў адну са сваіх канспірацыйных кватэр. Інжынер згадзіўся супрацоўнічаць і да самага канца вайны даваў цікавыя інфармацыі не толькі аб будаўніцтве.

І так з дня на дзень, з тыдня на тыдзень распыралася сетка сувязных — разведчыкаў у Беластоку. На канспірацыйную кватэру да «Паўліка» час ад часу прыезджалі Валодзька. Забіраў з сабой бясценныя інфармацыі і дакументы здабытыя нястомнымі разведчыкамі. Разам удвух абмяркоўвалі далейшыя спосабы дзейнасці, новыя вярбоўкі, дыверсійныя аперацыі. Спрэчкі і адважны «Паўлік» траіўся ў рабоце стараючыся пры дапамозе сваіх супрацоўнікаў пранікнуць у кожную галіну жыцця акупантаў.

Пры Ліповай вуліцы (насупраць цяперашняга рэстарана «Цэнтральная») немцы абсталявалі ўтульны Сольдэнтгайм — нешта нахвост салдацкага казіно. Штодзень збіраліся там гурбы фашыстоўскіх жаўнераў і афіцэраў наладжваючы вечарыні, якія пераважна заканчваліся п'янымі спевамі і авантурамі «пад п'яную лавачку». Для непрацуючых там асоб уваход быў забаронены. «Паўлік» ад пэўнага часу планавалі знішчыць гэтае фашысцкае гняздо. З часам — праз сваіх сувязных — скантактаваўся з двума асобамі, якія там працавалі. Адзін з іх меў прызванне — «Ванька», а другі — «Кропка». Прыцягнуўшы іх да супрацоўніцтва «Паўлік» на адной з вечарынаў абмеркаваў разам з імі план знішчэння Сольдэнтгайма. «Ванька» і «Кропка» мелі падрыхтаваць хутказгарэючы матэрыял у галінах неабходнага руху ў гэтым казіно — іпадналіць іх. Узгоднены



Мікалай Раманюк з вёскі Шахылы (Бельскага павета) загінуў у барацьбе з фашыстамі 5. XII. 1943 г.

план у 100 працэнтах быў выкананы. Яшчэ адно фашысцкае гняздо пайшло з дымам.

Шмат добра прадуманых аперацый патрэбна было правесці «Паўліку» пры дапамозе сваёй разведчай сеткі пакуль у іх рукі трапіў гаспадарчы з гестапа. Грошы і страх зрабілі сваё — і ён прыступіў на супрацоўніцтва з партызанамі. Ішлі ад яго інфармацыі адносна некаторых работнікаў гестапа, арыштаў, наведваючых гестапа шпікоў і г. д.

Валодзя і «Паўлік» шмат увагі прысвячалі дзейнасці беларускага нацыяналістычнага Аб'яднання, што было сарганізаванае ў Беластоку. Людзі прыцяганы да гэтага, так званага, «Камітэта», не заўсёды добра разумелі нацыянальную палітыку акупанта. Дзейнасць «Камітэта» ішла ў двух напрамках — афіцыйным і неафіцыйным. Афіцыйная работа зводзілася да таго, што кіраўніцтва займалася арганізацыяй культурна-асветнага жыцця беларускага насельніцтва Беластоцкіны — арганізавана таксама беларускія школы. Аднак неафіцыйная дзейнасць мела цалкам іншы характар.

Хведар Ільяшэвіч, які выконваў абавязкі старшыні Беларускага Аб'яднання і апакасава быў рэдактарам газеты «НОВАЯ ДАРОГА», актыўна супрацоўнічаў з гестапамі СД (Служба бяспекі). Асабліва сардэчна сябраваў ён з прапаўніком гестапа — СС гаўпштурмфюрэрам Антэрам Гофманам, які быў прысланы ў Беласток Галоўнай Ква-

3 настаўніцкай нівы

Ад іх можна навучыцца

Часта так бывае, што людзі самі падказваюць тэму. Так і мне здарылася. Пажылы дзядзька (не ведаю адкуль ён знае, што я працаўнік «Нівы») проста так звярнуўся да мяне ў цягніку, калі гутарка зышла на школьную тэму:

— А вы ў «Ніве», пішаце толькі аб беларускім ліцэі з Бельска, як бы не ведалі, што і ў Гайнаўцы ёсць беларускі ліцэй.



«Змаганне за рэвалюцыю» — дэкламавала вуч. Алена Грыц...

Вельмі міла мне было пазнаёміцца з Анастасіяй Тропак — дырэктарам школы, вопытным і жыццёва радасным педагогам. Яна, так зрэшты як і іншыя настаўнікі, не наракала на «сённяшняю моладзь», а верыць у яе.

Беларускі ліцэй у Гайнаўцы можна адразу пазнаць, што ён іменна беларускі, не толькі з шэрыя. Апрача беларускіх подпісаў усюды бачым нацыянальныя шлячкі, вышыўкі і арнаменты.

На калідорах і панадворку ходзяць (што таксама вельмі рэдка сустракаецца ў іншых школах) дыжурныя вучні з істужкамі на рукавах.

Потым Анастасія Тропак паказала мне добра забяспечаны чавуковымі лапаможнікамі хімічны кабінет, наракала толькі, што вельмі ўбогі фізічны кабінет.

Але гэта яшчэ не тое, з чым канкрэтна можна выйсці з школы, каб нешта пра яе напісаць.

Беларускі ліцэй у Гайнаўцы нямае глядзельнай залы дзе-б можна было даць нейкую пастаноўку і дзеля таго, акадэмія ў сувязі з Вялікім Кастрычнікам мелася албыцца на... калідоры. Не мог я адказаць дырэктару і не пабыў на акадэміі хаця-б дзеля таго, што я сам быў настаўнікам і ведаю, колькі трэба да таго свята рыхтавацца.

І не шкадую, што застаўся. Так сугустыўна чытала Люба Каско верш Маякоўскага пад загалоўкам «В. І. Ленін», што яе ханцелася-б слухаць вельмі доўга. Усе шкадавалі, што яна больш не выступіла. Таксама добра чыталі Сямён Суліма і Лена Грыц. Добра спяваў школьны хор, гучныя апалячыменты збіраў танцавальны гурток.

Калі ўжо пры гуртках — то трэба сказаць аб матэматычным, хімічным і географічным - турыстычным гуртках. Асабліва гэты апошні. Не спосаб аддзяліць турыстыкі ад географіі.

Нягледзячы на тое, што ў Гайнаўскім паве-

це чалавек усё жыццё пражыў, а не быў у Бельска. А дзеці мусяць пазнаць усю краіну.

І так, VI-ты клас пачае ад Бельска, а VII паедзе ўжо ў Варшаву. VIII апрача Бельска наведзе Аўгустоўскія азёры, IX паедзе ў Познань, Гданьск і Гдыню, X пазнае Варшаву, Кракаў і Новую Гуту, а XI — Ніжні Шлёнск. На гэта ўсё патрэбны грошы.

Адкуль яны іх возьмуць.

Ліцэй ужо думае пра гэта. Школьнікі зарабілі 1.300 зл. за пасадку лесу, 200 зл. за насенне ліпы. Бацкоўскі камітэт далажыць 3.000 зл. з

арганізаваных забаў. Апрача таго, кожны вучань мае сваю кніжку СКО (Школьная ашчадная кніжка) на якую штомесяц запіша 10 зл. Будуць арганізаваць пастаноўкі, вечарынікі, літаратурныя вечары з якіх таксама будзе даход. Самае важнае тое, што моладзь цэлы вольны час праводзіць на культурных занятках з чагс вельмі цешацца бацькі, а гэта самае важнае.

Цяпер ужо ведаем не толькі тое, што ў Гайнаўцы ёсць беларускі ліцэй, але і тое, што яго можна стаціць як прыклад іншым школам.

Тэкст і фото — І. Р.



Выступленне танцавальнага гуртка Бегарускага агульнаадукацыйнага ліцэя ў Гайнаўцы.

Электрычнасці няма, а плаціць трэба

У Вульцы-Нурэцкай, Семятыцкі павет, яшчэ ўлетку гэтага года пачаліся электрыфікацыйныя работы. Пачаткова ўсё наладжвалася лагодна, а жыхары гэтае вёскі былі ўпэўненыя, што ў пачатку ме-

сяца лістапада г.г. у іх хатах засвеціцца электрычныя лямпачкі.

Раптам з неведомых прычын Бельскае прадпрыемства электрыфікацыі сельскай гаспадаркі спыніла работы і ўсіх спелылістаў забрала ў Бельск. Калі сяляне звярнуліся да адзяджваючых з пытаннем — «Калі будзем мець святло?» — то яны ім адказалі: — «Гэта не ад нас залежыць».

Ад каго гэта залежыць — можна меркаваць па-рознаму. Аднак з прычыны такіх дробных спраў, як: неахопы некалькіх «бяс-печнікаў» і зазімлення пры стаўбах устрымана работы і людзі не могуць карыстацца з электрычнасці.

Мала таго. Жыхары Вулькі — Нурэцкай ужо атрымалі пісьмовыя паз-ры, аб тэрміновай аплатае належнасцей за святло.

У позвах, між іншым, напісана, што калі хто-небудзь не ўпладзіць у касу належнай сумы грошай (за неаплацэную электрычнасць?) да 1-шага лістапада — то будзе нарастаць працэнт.

М. К.

І ў Баціках беларуская мова

Бацікі гэта беларуская вёска ў Семятыцкім павеце.

Ёсць тут Пачатковая школа, у якой вучацца ў асноўным беларускія дзеці з Бацікаў і акалічных вёсак. У мінулым месяцы ўведзена ў школу беларускую мову як прадмет.

Вучыць дзяцей беларускай мовы ў Баціках маладая, вельмі энергічная і жыццерадасная настаўніца, выпускніца Педагагічнага ліцэя ў Бельску — Надзя Карнэлук. Вядома, не ўсе бацькі ў Баціках адразу зразумелі патрэбу навучання дзяцей беларускай мовы. Некаторыя спачатку былі неахвотныя пасылаць дзяцей на ўрок беларус-

кай мовы, газарылі што яна толькі блытаніну ўвядзе ў навучанні.

Надзя Карнэлук ішла тады да іх, праводзіла гутаркі, пераконвала ў тым, што абавязкам беларускіх дзяцей ёсць перадусім навучыцца сваёй роднай мовы.

Бацькі зразумелі настаўніцу і цяпер ахвотна пасылаюць дзяцей на ўрок беларускай мовы.

— Бяда яшчэ ў тым, — гаворыць настаўніца Карнэлук, што ў нашай школьнай бібліятэцы няма ніводнай беларускай кніжкі. А шкада, дзеці іх вельмі ахвотна чыталі-б.

Яшчэ горш, што і ў грамадскай бібліятэцы няма ніводнай беларус-

кай кніжкі, ніводнага часопіса.

Думаем, што ў бліжэйшым часе аддзел асветы паклапоціцца аб забяспечэнні школьнай бібліятэкі ў адпаведныя беларускія кніжкі, якія можна дапамогуць у навучанні дзяцей.

(вб)

Добры сельскагаспадарчы гурток

У Бельскім павеце існуе ўжо 40 сельскагаспадарчых гурткоў. Адзін з лепшых гурткоў — гэта гурток у Рудцы. Члены гуртка пабудавалі там палявую цагельню і ўжо вырабілі 160.000 штук цагля.

(мх)

тэрай нямецкай контрразведкі для распрацоўкі дзейнасці камуністычнага падполля і савецкіх партызанскіх атрадаў.

Ад Гофмана Ільяшэвіч атрымлівае падрабязныя інструкцыі адносна дзейнасці нацыяналістычнай беларускай арганізацыі і яго асабістай ролі ў гэтым. Ільяшэвіч і яго давераныя дакладна і класіфікавана ажыццяўлялі гэтыя ўказанні. Былі шырокую вярбоўку ў атрады «Самааховы», на розных сходах стараліся прывіваць беларускаму насельніцтву нянавісць да ўсяго што савецкае. Ільяшэвіч асабіста падшуківаў спрытных і адданных фашызму бадзяг на агентаў гестапа. Артур Гофман класіфікаваў абучаў іх для адпаведнага выкарыстання. Адным з такіх цёмных тыпаў, якога завербаваў Ільяшэвіч, быў Яўген Бівойна — пасля добра вядомы гестапаўскі агент пад псеўданімам «Караль», які заўдаў на смерць сотні людзей.

«Паўлік» і яго разведная сетка, якая мела доступ да некаторых людзей працуючых у «Камітэце», збіраў падрабязныя матэрыялы аб прававых гэтай арганізацыі. Асабліва многа інфармацыі ён сабраў аб дзейнасці Хвядара Ільяшэвіча.

Прааналізаваўшы атрыманыя матэрыялы аб дзейнасці Ільяшэвіча, «Паўлік» пастанавіў знішчыць яго. Удзень выканаць намер было немажліва, у горадзе адбываўся вялікі вулічны рух. Вечарамі Ільяшэвіч зусім не пака-зваўся ў горадзе. Бю-



Супольна з Ільяшэвічам стаяў Ільяшэвіч з Яўгенам Бівойна і Яўгенам Раманава ў атрада ім. Пархаменкі.

ро акруговага камітэта Беларускага Аб'яднання знаходзілася пры вуліцы Кіеўскай № 1 (цяпер у гэтым будынку ёсць школа). Ільяшэвіч ад пэўнага часу ўжо не жыў з сваёй жонкай, пакінуў дом і перайшоў у пакой, што знаходзіўся ў будынку «Камітэта».

«Паўлік» укладанні размяшчэнне пакоя і акон дзе жыў Ільяшэвіч. Вечарамі вёў асіярожныя назіранні. З часам нарадзіўся ў яго план аперацыі.

Аднойчы, увечары «Паўлік» звязаў дротам дзве гранаты і разам з яшчэ адным разведчыкам - сувязным набліжыўся да акон пакоя Ільяшэвіча, які знаходзіўся на першым паверху. Са шылін акна струменілася святло. Значыць, што ён быў у дома. Разведчык стаў на забеспячальнай пазіцыі. Наўкола было ціха і спакойна. «Паўлік» вырваў кальцо гранаты і з усёй сілай шпурнуў імі ў акно. Паліцэла шкло, трыск, цагля. Абодва кінуліся ў бакваву вулічку і адтуль — у гарадскія гароды. Былі ўпэўнены, што Ільяшэвіч не жыве.

Неўзабаве аднак прышлося расчаравацца. Ільяшэвіч уратаваўся ад смерці. Гэта аперацыя хоць і не ўдалася «Паўліку», аднак вельмі моцна напалохла «камітэтчыкаў».

Атрымліваючы ад шырокай сеткі разведчыкаў-сувязных інфармацыі, «Паўлік» перапісваў і размяркоўваў паводле важнасці і актуальнасці. Усё гэта перадаваў Валодзі, які што-пэўны час заходзіў да яго на канспірацыйную кватэру.

У той час маёр Косця дакладна выконваў заданне ў Бельску. Укладанні персанальны склад нямецкіх устаноў, характарыстыкі работнікаў гэтых устаноў, даныя аб вайсковых аб'ектах і г. д. Найбольш увагі прысвячаў распрацоўцы гестапа. Не была гэта так лёгка справа. Непасрэднага доступу тулы не было, некаторыя звесткі можна было атрымліваць толькі ад асоб, якія пабывалі ў ге-

стапаўскім арышце і былі адтуль звольнены — альбо ад тых, якія па тых або іншых прычынах мелі туды доступ.

Нагледзячы на так цяжкую сітуацыю ўсё-ж такі ўдалося яму здабыць крыху інфармацыі. Аднойчы да Косці прыбыў Валодзя. Разам пачалі аналізаваць з так вялікімі цяжкасцямі здабытыя матэрыялы аб гестапа. Разглядалі даныя аб тых ці іншых работніках, разважалі над выбарам кандыдата на свайго агента. Іх увагу прыцягнула адно прозвішча. Быў гэта гестапавец і адначасова перакладчык Вінтэр, які жыў у Бельску з адной мясцовай жанчынай.

Пастанавілі звярнуць на Вінтэра асаблівую ўвагу і ў бліжэйшы час канчаткова вырашыць яго кандыдатуру.

Зараз, на другі дзень абодва разышліся да сваіх сувязных у Бельску з мэтай здабыць дакладнейшыя інфармацыі аб Вінтэры і яго каханцы. Позна ноччу вярнуліся з гэтай разведкі і параўналі здабытыя інфармацыі.

Аказалася, што Вінтэр любіць часта выпіць і ёсць вялікім аматарам шахматнай гульні. У Бельску не было яму партнёра да шахматаў. — Гэтыя даныя мелі вялікую цэннасць і сталіся зыходнай пазіцыяй для ўцягнення гестапаўца ў свае сеткі. Косця ўмеў гуляць у шахматы і асабіста быў знаёмы з каханкай гестапаўца.

Вырашылі, што Косця на другі дзень пастараецца сустрэцца з ёю і памаленьку навязаць размову аб шахматах. Напэўна яна запрапанавала-б Косці пагуляць у шахматы з Вінтэрам. Далей пайшло-б ужо лёгка, гестапавец трапіў-бы ў растаўленыя сеткі.

(Працяг у наступным нумары)

Матч Венгрия — Беларусь у здымках (Карэспандэнцыя з Мінска)



Выступленне капітана венгерскай каманды Фларыяна на радыё.

У мінулым месяцы ў СССР гасціла шахматная каманда Венгерскай Народнай Рэспублікі, якая правяла рад гульняў у Беларусі, Эстоніі і г. Ленінградзе.

Прыезд у Савецкі Саюз шахматнай каманды Венгрыі — адной з мацнейшых у свеце (2—3 месца ў сусветнай алімпіядзе 1956 года і перамога над зборнай камандай Югаславіі) напярэдадні прыезда ў Савецкі Саюз вызвала, натуральна, вялікую зацікаўленасць у савецкіх шахматыстаў.


Першы матч гасці правялі ў Беларусі. Матч з кончыўся як мы ў свой час паведамлялі перамогай «беларускай каманды» з лікам 10,5:9,5.

Пасля сустрэчы з беларускімі шахматыстамі венгерская каманда сустрэлася са зборнай камандай Эстоніі. Сустрэча закончылася перамогай венгерскіх шахматыстаў з лікам 12,5:7,5. Нечаканым быў вынік сустрэчы на 1-й дошцы — двухразовая перамога гросмайстра Г. Барца над П. Кересам.

Гульня ў Ленінградзе закончылася перамогай «гаспадароў поля» з лікам 12,5:11,5.



Хені-Зварыкіна



Матч пачаўся. Зроблены першыя хады.



Сустрэча лідэраў каманд гросмайстраў Г. Барца і І. Балеслайскага.



Першы тур матча — Венгрия — БССР.



Пасля матча адбыўся мяланкавы турнір, у якім добра праявілі сябе венгерскі шахматысты.

Родная мова — найдаражэйшы скарб

Працяг са стар. 3.

кніг на беларускай мове і ўжыванне беларускай мовы ў афіцыйных справах і ў ва ўсіх устано-вах.

З той пары беларуская мова асталася жыцц і вучна развівацца толькі ў шырокіх народных ма-сах. Літаратурная творчасць ведаемых і няведаемых аўтараў у вуснай форме, як моўны і песенны фаль-клор распаўсюдзілася ў народзе аж да нашага ста-годдзя.

І толькі Вялікая Кастрычніцкая рэвалюцыя зноў вярнула даўнія дзяржаўныя правы для нашай мо-вы і для нашай культуры. На працягу 40 год буй-на расце, развіваецца і асягае высокі культурны ўздым наша мова і культура.

Не гледзячы на тое, што наш народ быў паз-баўлены больш 200 год друкаванага слова ў сва-ёй роднай мове, ён не «памёр». А пратрываў гэты страшны перыяд таму, што не адрокся сваёй мо-вы. Захаваў у сваім сэрцы і ў сваёй душы любоў да яе, як да матчынага дару, захаваў яе як найда-ражэйшы нацыянальны скарб і беражліва пратры-маў да нашых часоў, для нашага пакалення. Збе-раглі для нас нашы прашчурны, нашы прадзелы, дзяды і бацькі не толькі нашу родную беларускую мову, але і багатую народную культуру, цудоўныя народныя песні, мудрыя філасофскія казкі, апа-вяданні, пагаворкі, прыказкі, загалкі, афарызмы і г. д., а так-жа нашы нацыянальныя звычкі, абы-чай і багатую традыцыйную веду з галіны матэ-рыяльнай культуры.

Здрадзілі свой народ і адыйшлі ў чужы лагер заможныя слаі нашага грамадства: абшарнікі і ба-гатае мяшчанства, а так-жа інтэлігенцыя выпаш-шата з гэтых слаёў. Але туды ім і дарога эксплу-ататарам розных масцей.

На базе народнай культуры і народнай мовы (месных гаворак-дыялектаў) развіваецца і бага-цее наша літаратурная мова. У сучасны момант яна стаіць на высокім узроўні, як з боку формы, так слоўным запасам.

Для пацвярджэння сказанага, сумліўных адсы-лаем хача-б да «Руска-беларускага слоўніка» вы-пушчанага ў 1955 г. Інстытутам Мовы і Літарату-ры Акадэміі навук БССР. Гэты слоўнік змяшчае каля 86 тыс. беларускіх слоў.

Ці-ж недастаткова беларускіх слоў каб «куль-турна» выказаць свае думкі вусна і пісьмова? А трэба-ж ведаць, што жывая мова ніколі не касця-нее, яна развіваецца і багачее з кожным днём. Ці-ж мы не можам абходзіцца ў гутарцы і ў пісь-ме сваім слоўніковым фундам? Можам і павінны.

Але нажалі трэба сказаць сабе горка праўду, што ўсе мы «грэшныя», у тым ліку і аўтар гэтага артыкула. У нас яшчэ недастаткова ўсведамлілася і ўгравітавалася пачуццё нацыянальнай горласці, пачуццё любоўі да сваёй мовы і культуры. Яшчэ пакутуе ў нашай свядомасці нялаўная дыскрыміна-цыя нашага народу, яго мовы і культуры. Яшчэ многія з нас, можа падсвядома, але думаюць што чужое лепшае і культурнейшае, чым наша. Такія думкі і перакананні трэба выкарчаваць са свядо-масці нашага грамадства, як кляймо рабства і бес-правасветнай няволі ў мінулым.

Не раз мы павінны зрабіць сабе заклі словамі геніяльнага польскага паэта Алама Міцкевіча:

«Чужое хваліце, свайго не знаеце,

Самі не ведаеце, што моце»...

Дык больш увагі і любоўі да сваёй мовы і на-цыянальнай культуры.

Больш веры ў свой народ, у яго сучаснасць і бу-дучыню.

П. М.

Парады гаспадарам

Як чытаецца глебазнаўчую карту

Ужо каля трох год існуе ў Беластоку глеба-доследная хімічная стан-цыя. На працягу гэтага часу ўжо ў многіх вёс-ках праведзена аналіз зямлі, зроблена глеба-знаўчыя карты, якія ма-юць ужо многія грама-ды.

Як чытаецца глеба-знаўчую карту?

На карта нанесены квадраты, трохвугольні-кі і кружочки. Квадраты абазначаюць кіслату трохвугольнікі — насы-чэнне глебы паташам, кружочак — насычэнне глебы фосфарам. Квад-ратам бранзовым абаз-начаецца глеба вельмі кіслая, чырвоным — кі-слая, жоўтым — слаба-кіслая, зялёным — не-ўтральная і сінім — вапная.

Кружочки і трохву-гольнікі чырвонага ко-леру, абазначаюць гле-бу з невялікім запасам фосфару і паташу. Жоў-тыя абазначаюць глебу ў якой знаходзяцца ся-рэдня запасы фосфару і паташу і сінія абазна-чаюць глебу багатую ў фосфар і паташ.

Кіслата глебы, якая ўтвараецца з распаду арганічнага рэчыва з'яў-ляецца вельмі шкоднай для раслін, таму што ў-трымоўвае стады распа-ду гною (аманіфікацыю і нітрыфікацыю), а (як вядома) для таго, каб расліны маглі выкары-стаць гной на свае пат-рэбы — ён мусіць аба-вязкова перайсці гэтыя працэсы распаду.

Апрача таго, пры кіс-лай глебе расліны не могуць выкарыстоўваць суперфасфату, які даюць на ўгнаенне сяляне, та-му, што ён замяняецца ў рэчыва трудна прывой-анае раслінамі.

Многія гаспадары не звяртаюць увагі, што кіслата глебы — гэта шкодная з'ява. На Бе-ласточчыне большасць глебы — гэта глеба кіс-лая, апрача таго, глеба гэтая мае малы працэнт фосфару і паташу і для таго трэба яе ўгнайваць гэтымі навозамі. Каб рэдукаваць кіслату — трэба даваць у глебу вапну. Кіслату глебы

можна пазнаць па рас-тучых на яе раслінах. Напрыклад: калі расце на глебе хвошчка, або кісліца — значыцца гле-ба кіслая.

Нельга здагадвацца колькі можна даць вап-ны на даную глебу. Нельга вапнаваць на вока, як гэ-т робяць многія гаспадары, а трэ-ба карыстацца канкрэт-нымі данымі ўстаноўле-нымі глебадоследнай хі-мічнай станцыяй. Стан-цыя бярэ ўзоры пароды глебы, праводзіць досле-ды ў сваёй лабараторыі і ўстанаўляе колькі цэн-тэраў вапны трэба даць у глебу, каб рэдукаваць кіслату.

Узоры гэтыя бярацца на абшары не меншым як 1/2 гектара і не боль-шым як 4 гектары. Па даследаванню ў лабара-торыі наносіцца вынікі гэ глебавых карт. Кожны ўзор азначаны на карце нумарам. Доза вапны азначаная на гле-бавай карце азначае, колькі грэба даць вап-ны для рэдукцыі кіслаты глебы, якую праводзіцца штонекалькі гадоў. Ад-наразова г. зн. у даным годзе нельга даваць цэ-лую дозу, таму што яна даролі высокая і выклікае ў глебе сільныя хімічныя рэакцыі. Для таго най-лепш у першым годзе даць палову дозы, а ў другім — другую палову, або нават частку другой паловы дозы па-кінчыць яшчэ на трэці год.

У Бельскім павеце а-маль усюды ўжо глеба даследаваная і разладзе-ны глебавыя карты на вёскі. Многія гаспадары не цікавяцца гэтым, не дацэнняюць таго, і не ведаюць як стасаваць угнаенні, каб атрымаць высокі плён, павысіць сельскую гаспадарку згодна з пастановай VIII Пленума ЦК партыі.

Гэтай праблемай павінны заняцца аграномы Бельскага павета. Па-вінны яны растлумачыць на сходах і паасобку гас-падарам, што глебавыя карты мае ўпоўнагажа-ны ў вёсцы і што яны неабходныя кожнаму гас-падару.

ВІТАЛІ МІРОШ

КУТОК ГАСПАДЫНІ

Як перахоўваць сушаную гародніну і садавіну

Сушаную гародніну, фрукты і ягады трэба перахоўваць у сухіх, а-ле добра праветрывае-мых памяшканнях. Най-лепш іх трымаць на па-ліцах і асобна ад пра-дуктаў, якія маюць моц-ны пах. Пакой, у якім перахоўваецца сушаная гародніна і садавіна, па-вінен быць халодным, але не сцюдзённым.

Тэмпература яго павінна быць больш-менш 1 — 10 градусаў цяпла.

Упакоўваць сушаныя прадукты найлепш у драўляныя або фанер-ныя ці кардонныя скрынкі, мяшкі са шчыльнай тканіны, ко-шчкі, сіты. Перад пака-ваннем добра высылаць скрынку ці кошык папе-рай, а пасля ўпакавання добра закрыць зверху.

Вечар рускай песні

7 снежня г. г. прыязджае на Беласточчыну эстрадная група Рускага грамадска-культурнага таварыства з праграмай пад загалоўкам «Вечар рускай песні».

7 і 8 снежня эстрадная група выступіць у зале клуба ТПП-Р у Беластоку, а пасля будзе выступаць у многіх мясцовасцях Беласточчыны як: Бельск, Белавежа, Гайнаўка, Орля і іншых. (вб)

Дакументы на паказ

Было гэта 21 лістапада ў Нўнцы. Роўна ў 9 гадзін 30 мінут заходжу ў Прэзідыум Грамадскай рады нарадавай, а там — пуста — нікога няма.

Сеў сабе і сяджу адзін у пакоі — чакаю. На стала ляжаць разложаныя паперы на картонных вокладках з напісам «Ваўсковыя справы» — шмат розных дакументаў, спіскаў, лічавых даных — усё пайсковага характару. Можна ўзяць і ніхто не ведаў-бы, дзе падзеліся. Раз-пораз уваходзяць людзі, пытаюць пра старшыню, або сакратара, хочучь уладзіць нейкія справы, параіцца, але нажалі нікога няма. Пасля поўтары гадзіны прыйшоў сакратар ГРН і я перастаў сперагчы «дзяржаўную» таямніцу.

(АО)

Буквары

Як нас паведамляе ПЗВС (Дзяржаўнае прадпрыемства школьных выд.) Беларусі буквар напавялены з новымі тэкстамі і малюнкамі выйдзе з друку ў першым квартале 1958 г. У сучасны момант ён яшчэ ў апрацоўцы.

Гал. рэдактар
Г. ВАЛКОВІЧ

„NIWA“

Adres redakcji: Białystok ul. Manifestu Lipcowego nr 25 tel. 25-89
Organ Białoruskiego Towarzystwa Społeczno-Kulturalnego w Polsce z siedzibą w Białymstoku.
Wydawca RSW „Prasa” Redaguje Kolegium.

Warunki prenumeraty:
Miesięcznie — 2,40 zł.
Kwartalnie — 7,20 zł.
Półrocznie — 14,40 zł.
Rocznie — 28,80 zł.
Wpłaty kierować na PK 12-6-1312 w Białymstoku dla PUPiK „Ruch”.

Na odwrócie należy zaznaczyć na jaki okres dokonano wpłaty i podać tytuł pisma.

Prenumeratę na „Niwę” przyjmują również wszystkie urzędy pocztowe i listonosze w całym kraju.
Należność na prenumeratę za granicą wpłacać na konto — PKO 1-4 100024 PKWZ „Ruch”
Warszawa
BZG. Nk. 4.250. T-10

Некалькі слоў аб беларускіх самадзейных калектывах

Як сарганізаваць культурна-асветную працу, каб яна прынесла добрыя вынікі — вось адно з важнейшых пытанняў, якое хвалюе не толькі Беларускае грамадска-культурнае таварыства, але і ўсіх беларусаў пражываючых у Польшчы.

На пленуме Таварыства адзін з яго членаў выступаючы ў спрэчках сказаў, што арганізацыя гурткаў БГ-КТ — гэта стары метад, на які сёння нельга апірацца. Я, асабіста, не магу з гэтым згадзіцца, бо ведаю дзейнасць мастацкіх самадзейных гурткоў арганізаваных яшчэ 30 гадоў таму назад, калі ўмовы працы былі зусім іншыя чым сёння. Гурткі гэтыя карысталіся вялікім поспехам і зрабілі сапраўды вельмі многа ў накіраванні беларускай культуры.

Беларускія гурткі дзейнічалі тады ў беларускіх асяродках, у Бельскім і Гайнаўскім паведах. Такі гурток — калектыв быў у вёсцы Беля, Белаежскай гміны. Гэты калектыв нёс жывое беларускае слова ў самыя адлеглыя вёскі. Аднойчы даведаўся я, што ў Беля адбудзецца выступленне калектыву і хопі да вёскі было 15 кіламетраў, — то аднак, вырашыў я пайсці туды. Калектыв ставіў дзве п'ескі: «Птушка шчасця» і «Мікітаў лапаш». Прыйшло толькі народу, што калектыв мусіў выступаць два разы. Іменна талы, у гэты дзень пазнаёміўся я з кіраўніком гэтага калектыву — Васілём Панько, Міхасём Лацкевічам і Янкам Марчукам. Апрача драмгуртка калектыв меў хор, якім кіраваў Максім Панько. Памтаю як сёння, на заканчэнне, пасля пастаўнак выступіў гэты 20-асябовы хор, які выконваў беларускія песні між іншымі песнямі на словы Я. Коласа «Край наш родны, край прыгожы, мілы кут наш».

Што рабіць і дзе звярнуцца

25 чэрвеня г. г. я вярнуўся з вайска і дагэтуль нідзе не працую. Неаднойчы быў у Адзеле працоўнага забеспячэння ў Міхалове, але дарма. Складаў прашэнне ў фабрыку ў Міхалове, якая падпарадкавана тытэўскай фабрыцы імя Сержана і атрымаў адказ.

Дарэка рэдакцыя, парадзьце мне звярнуцца, каб атрымаць працу.

Е. АУПЫКІ
Міхалова

Ад рэдакцыі: справілі мы накіравалі ў Прэзідыум ВРН у Беластоку.

Песня гэтая пранікла ўглыб душы і ўзрушыла сэрца кожнага беларуса. Але такім энтузіястам і аматарам, як моладзь вёскі Беля і Вілы мала было сваёй мясцовасці. Пастанавілі яны даваць канцэрты ва ўсёй аколіцы.

Аднойчы сабраліся паехаць у Орлю, але тут дэлегацыя калектыву не атрымала дазволу ад уладаў у Бельску-Падляскім. Вяртаючыся назад Васіль Панько заехаў да мяне ў вёску Доўгі Брод. Без дазволу ўладаў мы вырашылі наладзіць канцэрт. На тры дні перад устаноўленым тэрмінам сарганізаваў я нашу моладзь, усе разам падрыхтавалі ў маёй сталодзе (быў гэта май, так што сталода была пустая) мейспа на выступленні. Хлопцы нанасілі дошак, дзіўчаты дываноў. Зроблена сцэна і заслону. У вызначаны дзень, а было гэта свята, з усіх бакоў стаў наплываць народ, а найбольш моладзь. Каля поўдня на двух фурманках прыехалі ўдзельнікі калектыву з Беля.

Моладзь вельмі сардэчна прывітала калектыв. Перад канцэртам, каб упрыемніць час сабраным, хор праспяваў некалькі песень, якія з захапленнем праслухалі як моладзь, так і старэйшыя. Потым драмгурток паставіў дзве п'есы, «Модны шляхцюк» і «Пярэстая красуля». Гэтыя выступленні яшчэ сёння міла ўспамінаюць жыхары Доўгага Броду і іншых навакольных вёсак.

Прыкладны гаспадар

У ГРН — Поўднёвы Востраў (Сакольскі павет) шмат ёсць узорных, прыкладных гаспадароў. Напрыклад — Уладзімір Семяня і Іосіф Семяня з Азерскіх заўсёлы тэрмінова плацяць падаткі і здаюць абавязковыя дастайкі. Васіль Чыжэўскі, Уладзімір Баравік ці Тодар Аўгустыныч з Поўднёвага Вострава таксама вельмі дбалыя і клопатлівыя гаспадары.

Добра ведаюць і ўсведамляюць свае абавязкі. Уладзімір Трыбок ці Антон Байгус з Новага Вострава, гэтыя гаспадары — як кажуць — на ўзроўні.

(ся)

Увага чытачы!

Калі хочаце атрымаваць рэгулярна „Ніву” у 1958 годзе рабіце падпіску пры дапамозе „Руху” у Беластоку.

Падаем адрас для высылкі грошай: PUPiK „Ruch” w Białymstoku. Konto FKO 12-6-1312

На бланку ПКО абавязкова напісаць за які месяц, квартал ці год пасылае грошы і напісаць назву часопіса. Падпіску на „Ніву” прымаюць таксама ўсе паштовыя ўстановы і пісьманосцы Польшчы.

Параўнаць сённяшнія абставіны працы, а даваенныя — гэта вялікая розніца. Да вайны санцыяныя ўлады ўсялякімі спосабамі стараліся перашкодзіць развіццю беларускай культуры. Накладвалі адміністрацыйныя кары і праследвалі, аднак не здолелі.

Чытаючы «Ніву» відаць, што не бракуе і сёння здольных беларускіх дзяўчат і юнакоў. Моладзь гэтая можа дзейнічаць без страху, бо няпер яе ніхто караць і праследваць не будзе.

З кожным годам прыбывае ўсё больш беларускай інтэлігенцыі. Гэтыя людзі, асабліва настаўнікі павінны шчыра і аддана ўзяцца за справу распаўсюджвання беларускай культуры. Калектыв у Беля паўстаў калісьці па ініцыятыве настаўніка Янкі Марчука. Максіма Панько (кіраўнік хору) і Васіля Панько (тэлеграфіста ўдзельніка драматычнай групы).

У сучасны момант настаўнікі беларускай мовы павінны тым больш заняцца арганізаваннем самадзейных калектываў на вёсках. Здольнай і ахвотнай моладзі бракуе не будзе.

Ф. ГЕРМАНЮК

П'яныя не піўшы

Ад нейкага часу на станцыі ў Семятычах, Ян Межвінскі адкрыў прыватную сталовую.

— Эт, што гэта за сталовая, калі ў ёй нават кілішка гарэлки не можна выпіць, — рабілі скептычныя заўвагі мясцовыя п'яніны.

Аднак ад нейкага часу яны сістэматычна пачалі наведваць гэтую сталовую. Адтуль выходзілі хістаючыся з падвышанымі тварамі і піяцкімі песнямі.


— Што-ж гэта за пуд, — дзіваваліся людзі — гарэлка-ж у сталовай не прадаюць, а бач ты, як нажлопаліся, быццам індэзкі гульгочуць.

Незадоўга сталовая Межвінскага сталася пастаянным прыпынкам г'яніц. Амаль штодзённа да позняй ночы адбываюцца тут піяцкія гульні, авантуры.

Афіцыйна і няпер гарэлка не прадаецца ў сталовай, аднак у сяброўкі Межвінскага, Ніны Краўцоў якая адначасова з'яўляецца яго буфетчыцай, можна яе дастаць заўсёды ўдольна.

(вб)

З краявідаў Беласточчыны



Юшкаў Груд (Беластоцкі павет)

Ці сапраўды непатрэбныя?

Яшчэ не так даўно таму ў павятовай бібліятэцы ў Семятычах шмат было беларускіх кніжак. На жаль, ніхто з жыхароў Семятыч, чытаючых беларускі друк, не ведаў аб іх, таму яны і не карысталіся вялікай пачытнасцю. Зрэшты, адкуль жыхары Семятыч маглі аб іх ведаць, калі і сама кіраўнічка бібліятэкі, грамадзянка Ірэна Божым, не ведала што ў бібліятэцы ёсць гэтыя кніжкі. Яны ў бібліятэцы былі закатаваны пад рубрыкай «рускія кніжкі». А кіраўнічцы бібліятэкі ўсё роўна беларускія ці рускія, гэта-ж у гэтым не разумеення. Зось таму ў Семятычах ніхто пра гэтыя кніжкі не ведаў і зразумела, не чытаў іх.

Некалькі гадоў таму я пабыў у Павятовай бібліятэцы ў Семятычах і запытаў пра беларускія кніжкі.

— Былі тут нейкія, — аказала мне працаўніца бібліятэкі, грамадзянка Люцыя Вышыньская — аднак аказалася што яны тут непатрэбныя і мы іх пераслалі ў некаторыя грамадскія бібліятэкі.

— Чаму-ж непатрэбныя, — кажу, — у Семятычах жыве-ж не мала беларусаў і беларускі ча-

сціс чытаюць, ці-ж іх не цікавяць беларускія кніжкі?

— Якія-ж тут беларусы, — адказала Вышыньская, — у Семятычах жывуць і чужыя, толькі некаторыя з іх гавораць нейкай незразумелай, зусім не польскай мовай.

— Вось менавіта, кажу — гэтая незразумелая для Вас мова і ёсць іх роднай, беларускай мовай: чаму-ж талы Вы ўважаеце што беларускія кніжкі тут непатрэбныя? Вышыньская абьялава папсінула плячыма.

— Мы дайшлі да вываду, што яны тут непатрэбныя — катэгарычна заявіла працаўніца бібліятэкі і вымоўна адварнула, не выказваючы далейшай ахвоты да размовы, на гэтую, відаць, не зусім прыемную для яе тэму.

Я яшчэ пацікавіўся, у якія бібліятэкі высланы гэтыя кніжкі. І што-ж аказалася, высланы яны ў тую бібліятэку дзе працавае ў асноўным польскае насельніцтва, а там дзе жывуць у асноўным беларусы, як напрыклад ў Клюковічах ці Баніках, не выслана ніводнай беларускай кніжкі.

Нічога дзіўнага тады, што нават настаўнікі, якія выкладаюць у школах беларускую мову, як напрыклад у Зубаках ці Баніках нідзе не могуць атрымаць так патрэбных для іх беларускіх кніжак.

Сапраўды, нейкая вельмі дзіўная, а нават, я сказаў-бы, шматзначная палітыка працаўнікоў Павятовай бібліятэкі ў Семятычах.

Мне ўсё-ж такі выдаецца, што беларускія кніжкі ў бібліятэцы ў Семятычах, а таксама ў тых грамадскіх бібліятэках дзе пражываюць беларусы, абавязкова патрэбныя. Цікава толькі, ці Павятові Адзел культуры ў Семятычах згодны з гэтым?

(вб)

Рэдакцыйная пошта

МІКОЛА ТРАФІМЮК — Дубічы, О. АРДЫНСКІ — Чашалін, М. ХІЛІМАНЮК — Варшава, М. КУРАШ — Варшава: Матэрыялаў Ва- шых у друку не выкарыста- ем.

БАШКОУСКИ КАМІТЭТ Дубяжыны: справы вашай школы рэдакцыя запікавіла- ся. Лістаў без подпісу не друкуем.

Цэны

на 28. XI. 1957 г.
у Беластоку

Жыта 100 кг.	—270	зл.
авёс	—280	„
пшаніца	—390—400	„
капуста	—110	„
саламіна 1 кг.	—27—29	„
валовае мямса 1 кг.	—22—24	„
цяляціна	—25	„
свіннае мяса 1 кг.	—26—28	„

Ужо выйшаў з друку

Беларускі календар
на 1958 г.

Заказы пасылайце па адрасу:

Zarząd Gł.
Białoruskiego
Towarzystwa
— Białystok, ul.
Manifestu
Lipcowego 25

Konto PZ 12-3-165



ЛОЗУНГ ДНЯ

Перапішы вялікімі літарамі
і наляпі на плот, або сцяну.

**ТОЛЬКІ СКНЭРА
І ЛЯНІВЫ
НЕ ВЫПІСЫВАЮЦЬ
„НІВЫ”**

Дзядзька з Амерыкі

Маюць-жа людзі дзядзькаў у Амерыцы. Любяць такога дзядзьку, моляцца за яго, каб сто дзесяць гадоў і сто месяцаў жыў.

Гарачыя малітвы, тры дачкі — самай старшай 30 гадоў, а дзве апошнія на год малодшыя. Паненкі былі ўжо падгаданыя, а бацькі ніяк не маглі іх замуж выдаць.

Шчасце заўсёды прыходзіць нечакана. Аднойчы, прыносіць пісьманосец майму суседу ліст з Амерыкі. На другі дзень па ісці еўліцы ведалі, што ў суседа нейкі брат у Амерыцы знайшоўся. Можна не паверыць, але калі суседавых дочак кавалеры закруціліся, як мухі калі шукру. А, калі павесялішчыя паненкі падаравалі сваім пахлоннікам па адной амерыканскай жылеты, дзядзька ў іх вачах на мільнянепа вырас.

Даведаліся іншыя кавалеры аб падараваных рэчах і сталі лакомым вокам на перагрэлых паненак спазіраць. Аж адзін проста-такі не сцягнеў, падмазаўся да суседа і кажа:

— Васпано з ласкі божай, аддайце мне сваю старшую дачку. Я-ж так яе кохаю, што есці не маю, соню як чартапало: і жыць, як гарох пры дарозе.

Сусед хвіліну памай-

чай сур'ёзна, гэта вядома, каб форсу больш было, потым паклікаў дачку, зладзіў ім рукі і сказаў: — ну дык жывіце і размножайцеся, што з вамі зробіш.

Даведзішыся аб гэтым пахлоннікі суседавых дочак аж пазелянелі. Насмучылі да суседа, як некалі шведы на Чэнстахову, пабіліся паміж сабою, палаяліся.

Двум шчаслівым дасталіся суседавыя дочкі.

Ну, што-ж, выцягнуліся бацькі да апошняй жылы і за адным сталом ісе вяселлі зрабілі.

Ходзяць суседавыя маладыя зяні па вёсцы, галсы здзіраюць, на сваіх сяброў звысоку глядзяць.

Сабралася аднойчы ўся сям'я. Муж самай старшай дачкі пытае: — Што-ж гэта, дзядзечка аб сабе ні слыху, ні дыху не дае?

— Піша, піша — супакой яго сусед. — Другі ліст прыслаў. Хоча на бачкайчыну вярнуцца, адно толькі, безнадзейны чалавек гэта — п'яніца; а ў нас і сваіх п'яніх не бракуе. Просіць, каб выслаць яму грошы на дарогі, а я скажы вазьму, калі на вяселле да граша выдай.

— А амерыканскія жылеты? — вырвалася другім зяням.

— У камісійным магазіне выбар вялікі. Павесілі насы зяні, апалі вушы бедным. Зразімеці, што без дзядзькавай помачы прыдзецца трымацца.

І падумаць толькі, ішчасце было так блізка.

Дзядзька Лёва

Вясковыя жарты

Добры смак

— У цябе Наталька ўсё кожны дзень крупнік, ды крупнік! Наемся і цэлы дзень у жываце толькі хлюпае... Хаця на нядзелю ладумалася-б хадзіць наварыць?

— А з чаго-ж я табе іх навару?

— А шт ты няведася з чаго варыць? Знайшла-бы якую авечую ножку, або свінскую, вась усе!

— Эх Даніло ты Даніло, гаварыла я табе купі з парку парасят, а цяпер бач і найшоўся смак. А ў мяне на гары толькі паломаны стол, а з сталовай нагі будзеш еў холы?..

— Не! не хачу такіх холаў, але і не хачу каб у мяне ў жываце боўталася — бяры вась грошы на парасятка, і будзем заводзіць свінну ферму...

Чорная пляма

— Чаму гэта на месечыку нейкая чорная пляма сядзіць?

— А, гэта, бачыш, варона спазнілася нанач у хвайняк, дык па дарозе на месяцы заначавала.

Добры прадавец

— Правы чаравік крыху цісне...

— Нічога, даджай пайдзе, чаравік размякне і пабольшае.

— А левы крыху завялікі...

— Глупства! Як толькі змокне, дык скурчыцца.

ЭПІГРАМЫ

МАЛІТВА

Цэлы дзень чуваць,

Усё маць, і ў маць.

ЖОРНА

Па цэлай вёсцы гуці:

— Ніна жорнамі круціць.

ЗАПАХІ

За хтывом,

Чуць... безам.

КОРАНЬ

Кухмоўская балада

ЧАСТКА ШОСТАЯ

Закрываў —
Чорт прапаў.
Скарб дзесь праваліўся.
— Ах ты дрань,
Хутчэй устань,
Быў-бы ўтапіўся-б.

— Ах, то пан?!
Чорт — абман!
Вочы працірае.
За каўнер
Міліцыянер
Яго выцягае.

Тут Цімох
Спасцярог —
На ногі схапіўся!
Першачок
Па парог
Па хаце расплыўся.

Голаў драў,
Шкадаваў —
Мо' і цэнных скарбаў.
Дрэнны сон,
Самагон
Размяшаўся з фарбай.

Тут сяржант
Узяў за кран,
Разбурыў прыладу.
— Ну цяпер
Дам табе
Цімашок пасаду!

Ну давай,
Запрагай —
Чортавэ насенне!
Цімох фыркнуў
У лустро зіркнуў
Выходзячы ў сені.

— І-шы сорт —
Так як чорт!
Самагонка з фарбай
Пакрасіла,
Утапіла,
Вось табе і скарбы!

Усё знёс,
Паклаў ў воз —
Дзесь па затылку.
— Ну Цімох,
Лезь у гарох,
Паганай кабылку.
(Прывяж і настцыным нимапы)

З даваеннага гумару

Змена прозвішча

Адна жанчына, няўмеючы пісаць, распісвалася трыма крыжыкамі. Апошні раз, я ёй трэба было распісацца ў гміне, паставіла замест крыжыкаў, кружок на паперы.

Здзіўлены пісар пытае яе:

— Чаму гэта вы перамянілі свой подпіс?

— Бачыце, я змяніла ўжо свае прозвішча, бо другі раз выйшла замуж.

Верыць у варажбу

— Чаму гэта ты жэнішся з Гануляй? Кажуць, што яна не ў п'ўным розуме, а да таго старая, брыдка.

— Але за тое з пасагам а калі памрэ, дык ікала не будзе.

— А калі ты першы памрэш?

— Не, варажыха казалася, што я буду мець дзве жонкі...

САЫРЫЧНЫ МУЗЕИ

Данос амаль паліцэйскі

Хай выбачыць мне вельмі паважаны мною Янка Брыль, што падам да агульнага ведама факты, звязаныя з яго нядаўнім побытам у Польшчы. А факты гэтыя гавораць, што «вядомы беларускі паэт і праявік, айтар чароўных апавяданняў для дзяцей Янка Брыль» — як характарызаваў пісьменніка «Трыбуна Люду», — выступіў у Польшчы пад шматлікімі прозвішчамі. Як паказваюць сабраныя мною матэрыялы, у кожным горадзе меў другое прозвішча.

І так. У Кракаве чамусці выступаў пад двума прозвішчамі — Брыляно («Дзеньнік польскі» № 271, за 14. XI. 1957 г.) і Крыленко («Газета кракоўская» № 273, за 15. XI. 1957 г.). Аднак гэтыя метамарфозы, як неба і зямля, розныя ад пераўтварэння пісьменніка, якое мела месца ў Лодзі. Тут ён хапіўся айтарытэта і выступіў як Іван Франко («Экспрэс ілюстраваны», № 271, за 13. XI. 1957 г.).

На асабліваю ўвагу заслугоўвае ўрывац з рэальнага лодзінскага «Экспрэса», у якім мова, што пісьменнік просіць каб яму далі лодзінскія пісьменнікі сваі апавяданні дзеля іх папулярызаванні ў БССР.

— «Ня хочам выязджаць з Лодзі з пустымі рукамі — скажы на заканчэнне Іван Франко, запрашаючы лодзінскае творчае асяроддзе да ініцыятывы ў накірунку польска-беларускага культурнага абмену».

Цікава, ці лодзінскія пісьменнікі паверылі ў аўтэнтчнасць прадстаўніка Беларусі? Маючы на ўвазе, што ў мінулым годзе адбылася ў нас дэкада ўкраінскай культуры, калі шмат пісалася аб украінскім трыбуне і адзначалася (таксама ў мінулым годзе) 40-ую гадавіну з дня смерці Івана Франко, маглі не паверыць.

А тады як будзе з абменам?

*

З КНІГІ ВОДГУКАУ:

Факты адносна метамарфозы прозвішча Янкі Брыля прайдзіўшы. Наконт абмена — няма страху. Брыль усюды выступаў пад сваім уласным прозвішчам. Набыталі газеты.

* * *

Парада для Янкі Брыля, калі прыедзе ў Польшчу: Адрасу выясніць карэспандэнтам, што Янка і Іван гэта тое самае.

Магчыма, ад гэтага пайшлі памылкі. Калі шла рэч аб прадстаўніку Беларусі, усе газеты называлі Брыля Іванам, калі гаварылася аб Брылю як аб айтары такіх то а такіх кніжак, называлася — Янкай. Відавочна меркавалі, што Янка Брыль — айтарскі псеўданім. Або яшчэ горш, што беларуская літаратура псеўданімная (Янка Купала, Якуб Колас, Максім Танк).

КРОПКА

АГАФОН АБРОТКА ПАКАЗВАЕ НА ПРЫКЛАДЗЕ

Словы — ВІНЦУК ГРАБОВІЧ

Рысункі — АГЛЯЯ АРТЫСЕ ВІЧ



Вучыла Лёню маці
На ступе лён трапаці.
А Лёня так вучылася,
Што пальчыкі пабіла.



Вучыла Лёню маці
На шатках лён часаці.
А Лёня так часала,
Што руку абадрала.



Вучыла Лёню маці
У берда накідаці.
І мела з донькай гора,
Адправіла ў горад.



Глядзіце людзі, сёння
Трох на трох крэнах Лёня.
Прышла да яе маці,
Дзівоўца з дзіцяці.